

## समाचार

### पावर ट्रांसमिशन एवं विद्युत वितरण कंपनियों को मिला बेस्ट परफार्मिंग प्रोजेक्ट अवार्ड 2016

जबलपुर, 26 अक्टूबर ।



मध्यप्रदेश में बिजली की पारेषण एवं वितरण प्रणाली में सुधार के कार्यों को राष्ट्रीय स्तर पर सम्मान मिला है । एशियन डेवलपमेंट बैंक (एडीबी) द्वारा निर्धारित की गई समय सीमा में निर्धारित लक्ष्यों के अनुरूप मध्यप्रदेश की विद्युत पारेषण एवं वितरण प्रणाली के कार्य पूर्ण किए जाने के लिए बंगलुरु में 26 अक्टूबर को आयोजित भव्य समारोह में मध्यप्रदेश पावर ट्रांसमिशन कंपनी एवं प्रदेश की तीनों विद्युत वितरण कंपनियों-पूर्व क्षेत्र विद्युत वितरण कंपनी, मध्य क्षेत्र विद्युत वितरण कंपनी एवं पश्चिम क्षेत्र विद्युत वितरण कंपनीको “बेस्ट परफॉर्मिंग प्रोजेक्ट अवार्ड 2016” से सम्मानित किया गया ।

पूर्व क्षेत्र विद्युत वितरण कंपनी के प्रबंध संचालक श्री मुकेश चन्द गुप्तको यह अवार्ड आज कंपनी के उप-महाप्रबंधक (एडीबीपरियोजना) श्री अजय दूगढ़ ने कंपनी मुख्यालय में सौंपा । इस अवसर पर मुख्य महाप्रबंधक (एडीबी) श्री अशोक धुर्वे भी उपस्थित थे।

एडीबी द्वारा पावर ट्रांसमिशन कंपनी एवं प्रदेश की तीनों विद्युत वितरण कंपनियों को 2400 करोड़ रुपए की वित्तीय सहायता वर्ष 2014 में प्रदान की गई थी । कंपनियों द्वारा सभी कार्य गुणवत्तापूर्ण एवं निर्धारित लक्ष्यों को पूर्ण करने का चुनौतीपूर्ण दायित्व समय-सीमा में निभाया है । मध्यप्रदेश देश में चुनिंदा राज्यों में है जहां आबादी को 24 घंटे एवं कृषि पम्पों को 10 घंटे विद्युत प्रदाय किया जा रहा है।

**समाचार क्रमांक: 99**

**(के. पी. श्रीवास्तव)  
जनसंपर्क अधिकारी**